

# Ubumi

**Ipepala 14**

hello@dignityonline.org.uk

+447340 573 937

## Iminineni Abakosa

“Umupupu teshila cimbi kanofye ukwiba, ukwipaya no konaula. Ine ico naishila ni kukupeela umweo nokuti bakwatishe umweo.”  
- Yoani 10:10

Abantu bamo basumina ukuti nga twaba abena Kristu ninshi ubwikashi bwa wama kabili tukesulamo amapalo no kulunduluka. Icishinka cakuti twingila mu cibansa cabulwi. Fwe batetekela tuli nokula kumana no kupinkana ukupya, amafya ayapya na masanso ayapya. Satana, uyo limo beta ati cibanda, mulwani uwa cine kabili esa kukwiba, ukwipaya no konaula ifintu fyonse ifisuma. Ilyo Yesu acimfishe Satana pa kufwa pa musalaba no kwima ku mfwa, Satana akatwalilila ukukwata amaka yamo mpaka ubushiku ilyo Yesu akabwela. Tulingile ukushininkisha ukuti twafwala ifyanso ifya kutucingilila ku mulwani uuleta icintinya ku myeo yesu ne citetekelo cesu muli Yesu.

Muli Efese 6:10-18, Paulo alilanda pa bulwi bwa mupashi buntu twabamo. Satana esa kuli ifwe mu misango iingi. “Pantu ubulwi bwesu tebwakulwisha abantu, lelo bwakulwisha bakateeka, abamaka, bakateeka ba mffi abe sonde lino, elyo ne mipashi yamaka iyabipa iyaba mu lwelele.” Satana lyonse alesha ukutubeleleka, ukufwaya ukulwisha Lesa na bantu bakwe. Emulandu wine batukonkomesha ukufwala ifyanso fya bulwi fyonse pakuti twiminine abakosa muli ubu ubulwi.

Paulo abomfeshe ifyanso fya bashilika abena Roma nga icikope cesu. Alelanda pe lamba lya cine, ubulungami nga ica kucinga icifuba kabili abafwala ku makasa ukupekanishiwa kwa mbila nsuma. Alumbula inkwela ya citetekelo, icisote ce pusukilo no lupanga lwa Mupashi. Pakulekelesha akonkomesha pe pepo. Ifi efyanso ifyo Lesa atupela kabili fika tucingilila ku masanso ya mulwani. Ilyo twasanswa efintu ifyo Lesa afwaya twaikatililako. Fili nokutucingilila kabili umulwani akacimfiwa.

Nga twaikala mu citetekelo no ku bomba umulimo uyo Lesa atwitila tuli no kukumanya ukupinkana. Lelo, tatwaba fweka ukulwa ama bulwi fweka. Lesa alishiba umulwani, alishiba ifintinya ifyo atuma kabili alitupela ifyanso fyonse ifya bulwi pakuti twiminine abakosa ku fya kubeleleka fya mulwani. Kuti kwaba umulwani uwa cine cine, lelo mulwani uwa cimfiwa kale. Tufwile ukwibukisha ukuti ibumba lya bena Kristu, nga baiminina pamo mu mapepo mu cine na mumilimo kuti bacincintila amaka ya bubifi. Maka ya kwa Lesa eya cimfishe ububifi pa lupanda kabili balitulaya ukuti amaka yamo yene aya bushishe Yesu ku bafwa yaikala muli ifwe.

### Bikeni Muku Cita!

Tontonkanya pali cila canso ca bulwi icilumbwilwe mu cipandwa ukufuma muli Efese. Pali cila canso, utontonkanye umusango winga cifwalilamo ku mubili fye mu bumi bobo na mwi bumba lyobe. Ica kumwenako, ilyo waumfwa ifya bufi esha ukulanda icine. Nelyo nga waumfwa icintinya, ipeleshe ukupepa. Umulungu uleisa onse uyu ilyo ule kumana no kupinkana no kusanswa mubumi bobo cila bushiku, biika ifi fintu mu kucita kabili ipekanishe ifyanso ifya kulwisha ukubeleleka kwa kwa Satana.


### Pepeni ukutila:

- 1) Lesa akaukupela icabupe ca ukwiluka pakuti umone ukubomba kwa kwa Satana na masanso yakwe.
- 2) Lesa akakwafwa ilyo uleesha lyonse ukubomfya ifyanso fya bulwi.



Gift\*akulile mu lupwa ulwashikile sana mukupepa Satana. Ifitipu fya landilwe pa mweo wakwe ninshi acili fye umunono sana. Gift atendeke ukuya ku Ibumba Lyabumi. Ilyo ba mwishibe bwino, ibumba lya mupepeleko. Amaka ya fitipu yali putawilwe kabili Gift alikakwilwe no kulaikala uwa nsansa.

**- Gift, Mwinilunga, Zambia**



Ili isambililo lyafumine mu "Ubulwi bwa Mupashi" isambililo ilyafuma mu "Imifula 3: Ubumi Bulaleeta Ifipya."

Kuti mwasanga na fimbi apa:

**[dignityonline.org.uk/publications](https://dignityonline.org.uk/publications)**

\*Ishina lya licinjishiwe pa kucingilila inkama yamwine

**Bemba**